



TNPSC துளிகள்

- ❖ பத்திரிக்கையாளரான சபா நக்வி 2019 ஆம் ஆண்டின் மக்களவைத் தேர்தலுக்கு பிந்தைய கூட்டணி அரசு அமைவதின் வாய்ப்புகளைத் திறனாய்வு செய்து "ஜூகாத் அரசியல் : அரசியல் கூட்டணி கையேடு" எனும் புத்தகத்தை எழுதியுள்ளார்.
- ❖ கிர்கிஸ்தானில் உள்ள பிஷ்கேக்கில் ஷாங்காய் ஒத்துழைப்பு அமைப்பின் பாதுகாப்பு அமைச்சர்களுக்கான மாநாடு நடைபெற்றது.
- ❖ உலக நிர்வாக அமைப்பினால் உலக ஹாக்கி கூட்டமைப்பின் சுகாதாரம் மற்றும் பாதுகாப்பு குழுவின் தலைவராக நியமிக்கப்பட்டுள்ள முதல் இந்தியராக பிஹூ கல்யாண் நாயக் ஆகியுள்ளார்.
- ❖ பிப்ரவரி 27 அன்று இந்திய விமானப் படை மேற்கொண்ட நடவடிக்கைகளுக்கு எதிரான பாகிஸ்தான் விமானப் படையின் பதிலெதிர்ப்பு நடவடிக்கையானது 'Operation Swift Retort' என நினைவு கூறப்படும் என்று பாகிஸ்தானின் விமானப் படைத் தலைவர் தெரிவித்துள்ளார்.

தேசியச் செய்திகள்

ஸ்டார்ட் அப் இந்தியா தொலைநோக்குப் பார்வை - 2024

- ❖ வர்த்தக மற்றும் தொழில் துறை அமைச்சகமானது ஸ்டார்ட் அப் இந்தியா தொலைநோக்குப் பார்வையின் ஒரு பகுதியாக தொழில் தொடங்குபவர்களை ஊக்குவிக்கும் வகையில் வரிச் சலுகைகள் போன்ற ஊக்குவிப்பு நடவடிக்கைகளை முன்மொழிந்துள்ளது.
- ❖ 2024 ஆம் ஆண்டளவில் நாட்டில் 50,000 புதிய தொழில் தொடக்கங்களை உருவாக்க வழிவகை செய்வதும் 20 இலட்சம் நேரடி மற்றும் மறைமுக வேலை வாய்ப்புகளையும் உருவாக்குவதுமே இந்த தொலைநோக்குப் பார்வையின் நோக்கமாக உள்ளது.
- ❖ இந்த ஆவணமானது வர்த்தகம் மற்றும் தொழில்துறை அமைச்சகத்தின் கீழ் உள்ள தொழில்துறை ஊக்குவிப்பு மற்றும் உள்நாட்டு வர்த்தக மேம்பாட்டுத் துறையினால் தயாரிக்கப்பட்டது.

ஸ்டார்ட்-அப் இந்தியா

- ❖ 2016 ஆம் ஆண்டு ஜனவரி மாதம் தொடங்கப்பட்ட இந்தத் திட்டமானது இந்திய அரசின் முதன்மை முன்னெடுப்பாகும்.
- ❖ இது தொழில் தொடக்கங்களின் வளர்ச்சிக்கு வலுவான சூழலை உருவாக்குவதையும் வேலை வாய்ப்புகளை உருவாக்குவதன் மூலம் நீடித்த பொருளாதார வளர்ச்சியை அடைவதையும் நோக்கமாகக் கொண்டுள்ளது.
- ❖ ஸ்டார்ட்-அப் இந்தியா திட்டமானது வரிச் சலுகை உட்பட இதர பல சலுகைகளையும் வழங்குகிறது.



சர்வதேசச் செய்திகள்

உலகளாவிய உணவுக் கொள்கை அறிக்கை

- ❖ சர்வதேச உணவுக் கொள்கை ஆராய்ச்சி நிறுவனமானது (International Food Policy Research Institute-IFPRI) சமீபத்தில் 2019 ஆம் ஆண்டிற்கான உலகளாவிய உணவுக் கொள்கை அறிக்கையை வெளியிட்டுள்ளது.
- ❖ IFPRI-இன் இந்த முதன்மை அறிக்கையானது 2018 ஆம் ஆண்டிற்கான உணவுக் கொள்கையில் உள்ள முக்கிய சிக்கல்கள், மேம்பாடுகள் மற்றும் முடிவுகள் ஆகியவற்றை மறு ஆய்வு செய்கிறது. மேலும் 2019 ஆம் ஆண்டிற்கான சவால்களையும் வாய்ப்புகளையும் கவனத்தில் கொள்கிறது.

முக்கிய கண்டுபிடிப்புகள்

- ❖ உலகின் மொத்த மக்கள் தொகையில் 45.3% மக்கள் கிராமப் புறங்களைச் சேர்ந்தவர்கள்.
- ❖ உலக மக்கள் தொகையில் குறைந்த பட்சமாக 70% பேர் மிகவும் வறுமையில் உள்ளனர்.
- ❖ உலகம் முழுவதும் உள்ள கிராமப்புற இளைஞர்களில் சுமார் 50% பேர் எந்தவொரு அமைப்புசார் துறையிலும் வேலையின்றி உள்ளனர். மேலும் அவர்கள் வேலையின்றியோ அல்லது தகுதிக்கு குறைந்த வேலையிலோ உள்ளனர்.
- ❖ 2030 ஆம் ஆண்டின் நீடித்த வளர்ச்சி இலக்குகளை அடைவதற்கான பாதைக்கு உலகம் இன்னும் தயாராகவில்லை.
- ❖ 2018 ஆம் ஆண்டில் உலகில் மிக வேகமாக வளர்ந்து வரும் பிராந்தியமாக தெற்காசியா உள்ளது.
- ❖ இந்தப் பிராந்தியத்தின் 70 சதவீத கிராமப்புற மக்கள் தொகைக்கு இந்தியா தாயகமாக உள்ளது.

இந்தியா-பிரான்ஸ் கடற்படை கூட்டுப் பயிற்சி

- ❖ இந்தியா மற்றும் பிரான்சு நாட்டுக் கடற்படைகள் இணைந்து வருணா 19.1 எனும் கூட்டுப் பயிற்சியை நடத்துகின்றன.
- ❖ இது மே மாதம் 1 முதல் 10 வரையில் கோவாவின் கடற்கரைப் பகுதியில் நடைபெறுகிறது.
- ❖ இது இருதரப்பு கடற்படைப் பயிற்சியின் 17வது பதிப்பாகும்.
- ❖ இந்தப் பயிற்சியானது இரண்டு கட்டமாக நடைபெறுகிறது.
- ❖ இருதரப்பு சந்திப்பு, தொழில் முறை நிபுணர்களின் கலந்துரையாடல்கள், மற்றும் விளையாட்டு நிகழ்வுகள் ஆகியவை உள்ளிட்ட துறைமுகப் பயிற்சிக்கான பகுதியானது கோவாவில் நடைபெறும்.
- ❖ கடற்பயிற்சிப் பகுதியானது கடற்படை நடவடிக்கைகளின் பல்வேறு தரப்புப் பயிற்சிகளை உள்ளடக்கியது.
- ❖ 2-வது கட்ட கடற்படைப் பயிற்சியான வருணா 19.2 ஆனது மே மாத இறுதியில் டிஜிபோட்டியில் நடத்த திட்டமிடப்பட்டுள்ளது.



- ❖ 1983 ஆம் ஆண்டு தொடங்கப்பட்ட இந்த இருதரப்பு கடற்படைப் பயிற்சியானது 2001 ஆம் ஆண்டில் வருணா என்று பெயரிடப்பட்டது.

ADMM plus கடல் பாதுகாப்பு மற்றும் பயங்கரவாத எதிர்ப்பு பயிற்சி - பன்னாட்டுப் பயிற்சி


- ❖ இந்தியக் கடற்படையின் INS கொல்கத்தா மற்றும் INS சக்தி ஆகியவை ADMM plus (ஆசியான் மற்றும் இதர நாடுகளின் பாதுகாப்பு அமைச்சர்கள் கூடுகை - ASEAN Defence Ministers' Meeting Plus) நாடுகளின் பன்னாட்டுப் பயிற்சியில் கலந்து கொள்வதற்காக புருனேயைச் சென்றடைந்துள்ளது.
- ❖ மே மாதம் 1 முதல் 9 வரை நடைபெறும் இது கடல் பாதுகாப்பு மற்றும் பயங்கரவாத எதிர்ப்புப் பயிற்சியாகும்.
- ❖ இந்த ADMM plus கடல்சார் பாதுகாப்பு மற்றும் பயங்கரவாத எதிர்ப்பு மீதான பயிற்சியானது (ADMM plus Ex MS & CT) ADMM Plus நாடுகள் குழுவின் பன்னாட்டுப் பயிற்சியாகும்.
- ❖ இந்தப் பதிப்பானது புருனேவில் தொடங்கி சிங்கப்பூரில் முடிவடையும்.
- ❖ இந்தப் பயிற்சியின் போது இந்தியக் கடற்படையானது பயிற்சியில் கலந்து கொள்ளும் பல்வேறு ஆசியான் மற்றும் அதன் பிற உறுப்பு நாடுகளின் கடற்படைகளுடன் துறைமுக மற்றும் கடற்பரப்புகளில் ஏற்படும் பல சிக்கலான நடவடிக்கைகள் பற்றிய நிபுணத்துவ கலந்துரையாடல்களில் ஈடுபடும்.

ADMM Plus

- ❖ ADMM Plus ஆனது 10 நாடுகளைக் கொண்ட தளமாகும்.
- ❖ இது ஆசியான் மற்றும் அதன் இதர கலந்துரையாடல் நாடுகளைக் கொண்டதாகும்.
- ❖ குழு உறுப்பினர்களின் மத்தியில் பாதுகாப்பு மற்றும் பாதுகாப்பு ஒத்துழைப்பை வலுப்படுத்துவதே இதன் நோக்கமாகும்.

உலக இராணுவ செலவு அறிக்கை

- ❖ ஸ்டாக்ஹோம் சர்வதேச அமைதி ஆராய்ச்சி நிறுவனமானது (Stockholm International Peace Research Institute-SIPRI) 2018 ஆம் ஆண்டிற்கான உலக இராணுவ செலவு அறிக்கையை வெளியிட்டுள்ளது.
- ❖ இந்த புதிய அறிக்கையின்படி உலகளாவிய அளவில் ஒட்டு மொத்த இராணுவ செலவினங்களானது கடந்த ஆண்டை விட 2.6 சதவீதம் உயர்ந்துள்ளது.
- ❖ அமெரிக்கா, சீனா, சவுதி அரேபியா இந்தியா மற்றும் பிரான்சு ஆகியவை 2018 ஆம் ஆண்டில் அதிக செலவு செய்த 5 நாடுகள் ஆகும்.
- ❖ அமெரிக்காவானது 2010 ஆம் ஆண்டிற்கு பிறகு முதன் முறையாக செலவை அதிகரித்துள்ளது. கடந்த 24 ஆண்டுகளாக தொடர்ந்து சீனாவின் செலவுகள் அதிகரித்து வருகின்றன.



17வது உலகப் பொருளாதார மன்றம்

- ❖ உலகப் பொருளாதார மன்றத்தின் 17வது பதிப்பானது மத்திய கிழக்கு மற்றும் வட ஆப்பிரிக்காவில் ஜோர்டானின் சாக்கடல் பகுதியில் நடைபெற்றது.
- ❖ இந்த கூடுகையானது கீழ்க்காணும் 3 முக்கிய தொலைநோக்குப் பார்வைக்கான கருத்துருவின் கீழ் நடத்தப் பட்டது.
 - வேலை வாய்ப்புகளை உருவாக்குதல்,
 - அரேபிய பெண்களுக்கு அதிகாரமளித்தல்,
 - மிகவும் தனித்துவமான தொழில் தொடக்கங்களை ஊக்குவித்தல்.

அறிவியல் மற்றும் தொழில்நுட்பச்செய்திகள்

டியான்ஹூ II-01 செயற்கைக் கோள்கள்

- ❖ சீனாவானது இரண்டு டியான்ஹூ II-01 செயற்கைக் கோள்களை தனது Base 25 என்றறியப்படும் தையூயான் செயற்கைக் கோள் ஏவு தளத்திலிருந்து செலுத்தியுள்ளது.
- ❖ அறிவியல் ஆய்வுகள், நில வளங்கள், புவியியல் ஆய்வு மற்றும் வரைபடமிடல் ஆகியவை இந்த செயற்கைக் கோள்களின் முக்கிய நோக்கங்களாகும்.
- ❖ இந்தச் செயற்கைக் கோள்களானது சாங் செங் 4B என்றறியப்படும் லாங் மார்ச் 4B (Long March 4B) என்ற செலுத்து வாகனம் மூலம் செலுத்தப்பட்டது.
- ❖ இது லாங் மார்ச் 4B (Long March 4B) செலுத்து வாகனத்தின் 303வது வெற்றிகரமான செலுத்தல் ஆகும்.

விளையாட்டுச் செய்திகள்

ஆசிய சாலை பாரா - மிதிவண்டி ஓட்டுதல் சாம்பியன் 2019

- ❖ ஆசிய சாலை பாரா - மிதிவண்டி ஓட்டுதல் சாம்பியன் ஆனது உஸ்பெகிஸ்தானின் தாஷ்கண்டில் 28 நாடுகளின் பங்கேற்புடன் நடத்தப் பட்டது.
- ❖ இந்தியாவைச் சேர்ந்த பாரா-மிதிவண்டி ஓட்டுநர்கள் ஒரு வெள்ளி மற்றும் இரண்டு வெண்கலப் பதக்கங்களை வென்றனர்.
- ❖ திவ்ஜி ஷா C5 பிரிவில் தொடர்ச்சியாக தனது மூன்றாவது வெள்ளிப் பதக்கத்தினை வென்றார்.
- ❖ ஆசிய பாரா விளையாட்டு போட்டிகளில் வெண்கலப் பதக்கம் வென்றவரான குர்லால் சிங் ஆசிய அளவிலான விளையாட்டுகளில் C4 பிரிவில் வெண்கலத்தை வென்ற முதல் மிதிவண்டி ஓட்டுநராகியுள்ளார்.
- ❖ மகாராஷ்டிராவைச் சேர்ந்த கை மிதிவண்டி ஓட்டுநரான சுதாகர் மராத்தே H5 பிரிவில் இந்தியாவிற்காக வெண்கலப் பதக்கத்தினை வென்றார்.



வெர்ஜின் மணி லண்டன் மாரத்தான் - 2019

- ❖ இங்கிலாந்தின் லண்டனில் நடைபெற்ற 2019 ஆம் ஆண்டிற்கான புகழ்பெற்ற வெர்ஜின் மணி லண்டன் மாரத்தான் போட்டியில் இந்திய மாரத்தான் வீரரான நிதேந்திரா சிங் ராவத் 2 மணி நேரம் 15 நிமிடம் 59 வினாடிகளில் தூரத்தைக் கடந்து 27வது நபராக போட்டியை முடித்தார்.
- ❖ இது இவரின் வாழ்நாள் பந்தயங்களில் 4வது வேகமான மற்றும் இந்த பருவத்தின் இரண்டாவது வேகமான பந்தயமாகும்.
- ❖ 32 வயதான ராவத் செப்டம்பர் - அக்டோபரில் தோகாவில் நடைபெறவுள்ள உலக சாம்பியன்ஷிப் போட்டிக்குத் தகுதி பெற்றுள்ளார்.
- ❖ இந்த மாரத்தான் போட்டியில் தொடர்ந்து 4வது முறையாக கென்யாவைச் சேர்ந்த எலியூட் இப் சோஜ் வெற்றி பெற்றார்.

இதரச் செய்திகள்

#Onday4Children

- ❖ சர்வதேச கிரிக்கெட் வாரியமானது யுனிசெப் உடன் கூட்டிணைந்து #Onday4Children ஐ என்ற நிகழ்வை அறிவித்துள்ளது.
- ❖ இது உலக கோப்பைத் தொடரில் ஒவ்வொரு குழந்தைக்குமான சிறந்த உலகத்தை உருவாக்க உதவுவதற்கு கிரிக்கெட் உலகத்தை ஒரே குழுவாக கொண்டு வருவதற்கான ஒரு போட்டித் தொடர் அளவிலான பிரச்சாரமாகும்.
- ❖ இந்த நிகழ்வின் அனைத்து 48 போட்டிகளிலும் #Onday4Children இன் செயல்பாடுகள் இருக்கும்.
- ❖ இதன் மூலம் பெறப்படும் பணமானது கிரிக்கெட் விளையாடும் நாட்டில் உள்ள குழந்தைகள் அவ்விளையாட்டைக் கற்பதற்கும் ஆரோக்கியமாக இருப்பதற்கும் உதவும் யுனிசெப்பின் பணிக்கு உறுதுணையாக இருக்கும்.